

τοῖς ἐμὸν ἐρχομένοισι παρ' ἠρίον εἶπατε χαίρειν,  
 αἴτ' ἀστοὶ τελέθωντ' αἴθ' ἑτεροπτόλιες·  
 5 χῶτι με νύμφαν εὔσαν ἔχει τάφος· εἶπατε καὶ τό,  
 χῶτι πατήρ μ' ἐκάλει Βαυκίδα, χῶτι γένος  
 Τηλία, ὡς εἰδῶντι, καὶ ὅττι μοι ἅ συνεταιρίς  
 "Ἡρινν' ἐν τύμβῳ γράμμ' ἐχάραξε τόδε.

## II [6B., 4D.]

νύμφας Βαυκίδος εἰμί, πολυκλαύταν δὲ παρέρπων  
 στάλαν τῷ κατὰ γᾶς τοῦτο λέγοις Αἶδα·  
 "βάσκανος ἔσσ', Αἶδα." τὰ δέ τοι καλὰ σάμαθ' ὀρῶντι 645  
 ὠμοτάταν Βαυκοῦς ἀγγελέοντι τύχαν,  
 5 ὡς τὰν παῖδ', 'Υμέναιος ἐφ' αἷς ἀείδετο πεύκαις,  
 ταῖσδ' ἔπι καδεστὰς ἔφλεγε πυρκαϊᾶ·  
 καὶ σὺ μὲν, ὦ 'Υμέναιε, γάμων μολπαῖον ἀοιδάν  
 ἐς θρήνων γοερὸν φθέγμα μεθαρμόσαο. 650

## III [4B., 3D.]

ἐξ ἀταλᾶν χειρῶν τάδε γράμματα· λῶστε Προμαθεῦ,  
 ἔντι καὶ ἄνθρωποι τὴν ὀμαλοὶ σοφίαν. 651  
 ταύταν γοῦν ἐτύμως τὰν παρθένον ὅστις ἔγραψεν  
 αἱ καυδὰν ποτέθηκ', ἧς κ' Ἀγαθαρχὶς ὄλα. 652